

പിന്നോക്ക ക്ഷേമ വകുപ്പിന്റെ പ്രവർത്തനങ്ങൾ

Page 1 of 3

28 (*88) ശ്രീ. ജോസ് തെറ്റയിൽ :

ശ്രീ. മാത്യു റ്റി. തോമസ് :

ശ്രീമതി ജമീലാ പ്രകാശം :

ശ്രീ. സി. കെ. നാണു : താഴെ കാണുന്ന ചോദ്യങ്ങൾക്ക്

പട്ടികജാതി-പിന്നോക്ക സമുദായ ക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പിന്നോക്കക്ഷേമ വകുപ്പിന്റെ പ്രവർത്തനങ്ങൾക്കായി 2013-2014-ലെ ബഡ്ജറ്റിൽ വകയിരുത്തിയ തുക മുഴുവനും ചെലവഴിച്ചുവോ ; വ്യക്തമാക്കുമോ ;

(ബി) 2013-2014 സാമ്പത്തിക വർഷത്തിലേക്ക് ആവിഷ്കരിച്ച പദ്ധതികളെ സംബന്ധിച്ചും അവയുടെ പ്രവർത്തന പുരോഗതിയെക്കുറിച്ചുള്ള വിവരങ്ങളും വിശദീകരിക്കുമോ ;

(സി) പിന്നോക്കക്ഷേമ വകുപ്പ് ആവിഷ്കരിക്കുന്ന പദ്ധതികൾ നടപ്പിലാക്കാൻ പര്യാപ്തമായ ജീവനക്കാരും ഓഫീസ് സംവിധാനവും നാളിതുവരെ നൽകിയിട്ടില്ല എന്ന വസ്തുത ശ്രദ്ധയിൽപ്പെട്ടിട്ടുണ്ടോ ;

(ഡി) എങ്കിൽ അവ പരിഹരിക്കാൻ എന്ത് നടപടികളാണ് സ്വീകരിക്കാൻ ഉദ്ദേശിക്കുന്നത് എന്ന് വിശദമാക്കാമോ ?

പട്ടികജാതി-പിന്നോക്ക സമുദായ ക്ഷേമവും വിനോദസഞ്ചാരവും വകുപ്പുമന്ത്രി (ശ്രീ. എ. പി. അനിൽകുമാർ) : സർ,

(എ) പിന്നോക്ക സമുദായ വികസനവകുപ്പ് 2013-14-ലെ ബഡ്ജറ്റിൽ അനുവദിച്ച പദ്ധതി ഇനത്തിൽ 92 ശതമാനം തുകയും പദ്ധതിയിതര ഇനത്തിൽ 98 ശതമാനവും ചെലവഴിച്ചു. വിശദാംശം അനുബന്ധം-I ൽ ചേർക്കുന്നു.*

(ബി) അനുബന്ധം-II ൽ ചേർക്കുന്നു.*

(സി&ഡി) ഉണ്ട്. പിന്നോക്ക സമുദായ വികസന വകുപ്പിന് കോഴിക്കോടും എറണാകുളത്തും ഓരോ മേഖലാ ഓഫീസുകൾ ആരംഭിക്കുന്നതിനും അതിനായി 10 തസ്തികകൾ സൃഷ്ടിച്ചുകൊണ്ടും ഉത്തരവ് പുറപ്പെടുവിച്ചിട്ടുണ്ട്.

ടൂറിസം വരുമാനം വർദ്ധിപ്പിക്കാൻ കർമ്മപദ്ധതികൾ

29 (*89) ശ്രീ. പി. എ. മാധവൻ :

ശ്രീ. വർക്കല കഹാർ :

ശ്രീ. സണ്ണി ജോസഫ് :

ശ്രീ. കെ. മുരളീധരൻ : താഴെ കാണുന്ന ചോദ്യങ്ങൾക്ക്

പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

* ലൈബ്രറിയിൽ വച്ചിട്ടുണ്ട്.

(എ) ഈ സർക്കാർ അധികാരമേറ്റശേഷം ടൂറിസം വഴിയുള്ള വരുമാനം വർദ്ധിപ്പിക്കാൻ എന്തെല്ലാം കർമ്മപദ്ധതികളാണ് ആസൂത്രണം ചെയ്തിട്ടുള്ളതെന്ന് വിശദമാക്കുമോ ;

(ബി) കഴിഞ്ഞ സാമ്പത്തിക വർഷം എത്രകോടി രൂപയുടെ വരുമാനമാണ് ലക്ഷ്യമിട്ടിരുന്നതെന്ന് വിശദമാക്കുമോ ;

(സി) വരുമാന വർദ്ധനവിനായി ടൂറിസം മേഖലയുമായി ബന്ധപ്പെട്ട വർക്ക് എന്തെല്ലാം സഹായങ്ങളും പ്രോത്സാഹനങ്ങളുമാണ് നൽകാനുദ്ദേശിക്കുന്നതെന്ന് വിശദമാക്കുമോ ;

(ഡി) ഇതിനായി സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ ?

പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി (ശ്രീ. എ. പി. അനിൽകുമാർ) :

(എ) ഈ സർക്കാർ അധികാരമേറ്റശേഷം തദ്ദേശ-വിദേശ ടൂറിസ്റ്റുകളെ കേരളത്തിലേക്ക് ആകർഷിക്കുന്നതിനായി താഴെപ്പറയുന്ന നടപടികൾ സ്വീകരിച്ചു വരുന്നു.

• അന്താരാഷ്ട്ര വിനോദസഞ്ചാരികളെ കേരളത്തിലേക്ക് ആകർഷിക്കുന്നതിനായി അന്താരാഷ്ട്ര ടൂറിസം വ്യാപാരമേളകളിലും റോഡ് ഷോകളിലും പങ്കെടുക്കുന്നു.

• ആഭ്യന്തര വിനോദസഞ്ചാരം പരിപോഷിപ്പിക്കുന്നതിനായി ദേശീയ ടൂറിസം വ്യാപാരമേഖലകളിലും റോഡ് ഷോകളിലും പങ്കെടുക്കുന്നു.

• കേരളത്തിന് പുറത്തുള്ള പ്രധാനപ്പെട്ട മാളുകളിൽ മാൾബ്രാന്റിംഗ്, എയർപോർട്ടുകളിൽ എയർപോർട്ട് ഡിസ്പ്ലേ, മിഡിൽ ഈസ്റ്റ് രാജ്യങ്ങളിൽ കാമ്പയിൻ, കേരളത്തിന്റെ ടൂറിസം ഉൽപ്പന്നങ്ങൾ ലോകമെമ്പാടും പ്രചരിപ്പിക്കുന്നതിനുള്ള നടപടികൾ.

• സംസ്ഥാന പ്രാദേശിക തലങ്ങളിൽ ഓണം വാരാഘോഷം, ഉൽസവം, നിശാഗന്ധി നൂത്തോൽസവം എന്നിവ സംഘടിപ്പിക്കുന്നു.

• മൺസൂൺ കാമ്പയിൻ, ആയുർവ്വേദ കാമ്പയിൻ, ബാക്ക് വാട്ടർ കാമ്പയിൻ, നാഷണൽ & ഇന്റർനാഷണൽ ബ്രാൻ്റ് കാമ്പയിൻ, ബേക്കൽ കാമ്പയിൻ ദൃശ്യ-ശ്രാവ്യ-മാധ്യമങ്ങൾ, കമ്പ്യൂട്ടർ, ഇന്റർനെറ്റ്, ഫെയ്സ്ബുക്ക് എന്നിവ വഴി നടപ്പാക്കുന്നു.

• വിവിധ ദൃശ്യ-ശ്രാവ്യ അച്ചടി മാധ്യമങ്ങൾ, കമ്പ്യൂട്ടർ, ഇന്റർനെറ്റ്, ഫെയ്സ്ബുക്ക് തുടങ്ങിയ സോഷ്യൽ മീഡിയ/ഡിജിറ്റൽ സംവിധാനങ്ങൾ മുഖേനയുള്ള പരസ്യങ്ങൾ തുടങ്ങി നൂതന പദ്ധതികളും ആവിഷ്കരിച്ചിട്ടുണ്ട്.

(ബി) കഴിഞ്ഞ സാമ്പത്തിക വർഷം 23,000 കോടി രൂപയുടെ വരുമാനമാണ് ലക്ഷ്യമിട്ടിരുന്നത്.

(സി&ഡി) വരുമാന വർദ്ധനവിനായി ടൂറിസം മേഖലയിൽ സഹായങ്ങളും പ്രോത്സാഹനങ്ങളും നൽകുന്ന പദ്ധതികൾ പുതിയ ടൂറിസം നയത്തിൽ ഉൾപ്പെടുത്തിയിരിക്കുന്നു. ആയതിന്റെ അടിസ്ഥാനത്തിൽ നിലവിലുള്ള നിക്ഷേപ സബ്സിഡി പദ്ധതിയിൽ മാറ്റം വരുത്തി ആകെ നിക്ഷേപത്തിന്റെ 15 ശതമാനം വരെയും എന്നാൽ പരമാവധി 20 ലക്ഷം രൂപ വരെ നൽകിക്കൊണ്ട് ഉത്തരവാദിത്ത വിനോദസഞ്ചാര നിക്ഷേപകർക്ക് പുതിയ സബ്സിഡി പദ്ധതി രൂപീകരിക്കുന്നതും ഉത്തരവാദിത്ത വിനോദസഞ്ചാരത്തിന് കീഴിൽ ക്ലാസിഫിക്കേഷൻ ലഭിച്ചിട്ടുള്ള സംരംഭങ്ങൾക്ക് ആദ്യത്തെ അഞ്ച് വർഷത്തേക്ക് വ്യാവസായിക നിരക്കിൽ വൈദ്യുതി നൽകുന്നതും ആലോചിച്ചുവരുന്നു.

ടൂർ ഓപ്പറേഷൻ, ഫോറസ്റ്റ്, സർവ്വീസ്ഡ് വില്ല, ആയുർവേദ മേഖലകളിലെ പുതിയ സംരംഭകത്വം എന്നീ സേവനദാതാക്കൾക്ക് വിപണന സഹായം നൽകാൻ ഉദ്ദേശിക്കുന്നു.

ദേശീയ അന്തർദേശീയ പ്രചാരണ പരിപാടികളിൽ പങ്കെടുക്കുന്ന സംരംഭകർക്ക് ആദ്യത്തെ മൂന്നു വർഷങ്ങളിലേക്ക് പ്രത്യേക ആനുകൂല്യങ്ങൾ നൽകുന്നതിനുള്ള പദ്ധതിയും ആലോചനയിലുണ്ട്. കൂടാതെ ഫോറസ്റ്റ് സംവിധാനം പ്രോത്സാഹിപ്പിക്കുവാനായി റസിഡൻഷ്യൽ താരിഫ് നിരക്കിൽ ഫോറസ്റ്റുകൾക്ക് വൈദ്യുതിയും വെള്ളവും കെ.എസ്.ഇ.ബി., വാട്ടർ അതോറിറ്റി എന്നീ വകുപ്പുകളുമായി സഹകരിച്ച് ലഭ്യമാക്കാനും ആലോചനയുണ്ട്.

നോക്കു കുലി പ്രശ്നം

30 (*90) ശ്രീ. എ. പി. അബ്ദുള്ളക്കുട്ടി :

ശ്രീ. വി. ടി. ബൽറാഘ :

ശ്രീ. വി. ഡി. സതീശൻ :

ശ്രീ. എം. പി. വിൻസെന്റ് : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ നോക്കുകുലി വിമുക്തമാക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട് ; വിശദമാക്കുമോ ;

(ബി) ഏതെല്ലാം ജില്ലകളെ നോക്കുകുലി വിമുക്ത ജില്ലകളായി പ്രഖ്യാപിച്ചിട്ടുണ്ട് ; വിശദാംശങ്ങൾ ലഭ്യമാക്കുമോ ;

(സി) പ്രസ്തുത ജില്ലകളിൽ നോക്കുകുലി പ്രശ്നങ്ങൾ കൈകാര്യം ചെയ്യുന്നതിന് ഏതെങ്കിലും നടപടികൾ സ്വീകരിച്ചിട്ടുണ്ടോ ;

(ഡി) അവശേഷിക്കുന്ന ജില്ലകളെക്കൂടി നോക്കുകുലി വിമുക്ത ജില്ലകളാക്കുന്നതിനായി സ്വീകരിച്ച നടപടികൾ എന്തെല്ലാമാണ് ; വിശദമാക്കുമോ ?

തൊഴിലും പുനരധിവാസവും വകുപ്പുമന്ത്രി (ശ്രീ. ഷിബു ബേബി ജോൺ) :

(എ) സംസ്ഥാനത്തെ നോക്കുകുലി വിമുക്തമാക്കുന്നതിന് ചുമട്ടുതൊഴിൽ മേഖലയിൽ ഏകീകൃത ചുമട്ടുകുലി പ്രാബല്യത്തിൽ വരുത്തുവാനുള്ള നടപടി സ്വീകരിച്ചുവരുന്നു. അഞ്ചു ജില്ലകളിൽ ഏകീകൃത കുലി നിലവിൽ വന്നിട്ടുണ്ട്.